



IL-KUMMISSJONI
EWROPEA

Brussell, 9.8.2013
COM(2013) 580 final

2013/0281 (APP)

Proposta għal

DEĊIŻJONI TAL-KUNSILL

dwar it-thassir tad-Deċiżjoni tal-Kunsill 2007/124/KE, Euratom

MEMORANDUM TA' SPJEGAZZJONI

1. KUNTEST TAL-PROPOSTA

1.1. Qafas Pluriennali 2007-13

Taht il-qafas pluriennali 2007-13, il-Programm Ġenerali dwar is-Sigurtà u s-Salvagwardja tal-Libertajiet gie stabbilit. L-għan ewlieni tiegħu kien li jiżgura kooperazzjoni operattiva effettiva fil-ġlieda kontra t-terroriżmu, inklużi l-konsegwenzi tiegħu, il-kriminalità organizzata u l-kriminalità ġenerali, li jappoġġa l-provvista tal-intelligenza fuq skala Ewropea u jssahha il-prevenzjoni tal-kriminalità u t-terroriżmu, sabiex jippromwovi soċjetajiet bla perikli bbażati fuq l-istat tad-dritt.

Minhabba li dawn l-għanijiet kellhom bażijiet legali differenti fit-Trattati u s-sistemi legali fundamentalment differenti, il-Programm Ġenerali kien magħmul minn żewġ strumenti legali differenti. L-ewwel nett, id-Deciżjoni tal-Kunsill 2007/125/ĠAI stabbilixxiet il-Programm Speċifiku "Prevenzjoni u l-Ġlieda kontra l-Kriminalità" (minn hawn 'il quddiem imsejjah "il-programm speċifiku ISEC"). Il-programm speċifiku ffoka fuq erba' oqsma tematiċi: il-prevenzjoni tal-kriminalità u l-kriminoloġija, l-infurzar tal-liġi, il-protezzjoni u l-appoġġ għax-xhieda u l-protezzjoni tal-vittmi. It-tieni, id-Deciżjoni tal-Kunsill 2007/124/KE, Euratom stabbilixxiet il-programm speċifiku "Prevenzjoni, Stat ta' Thejjija u Maniġġar tal-Konsegwenzi tat-Terroriżmu u riskji oħra relatati mas-Sigurtà" (minn hawn 'il quddiem imsejjah "il-programm speċifiku CIPS"). L-għan ġenerali tiegħu kien li jappoġġa l-isforzi tal-Istati Membri fil-prevenzjoni tal-attakki terroristiċi u incidenti oħra relatati mas-sigurtà, biex ikunu lesti għalihom u biex jipproteġu n-nies u l-infrastruttura kritika minnhom.

1.2. Qafas pluriennali 2014-20

Fil-qafas komprensiv tal-Fond għas-Sigurtà Interna, l-istrument għall-appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżi (minn hawn 'il quddiem l-"ISF-Police") se jipprovdi appoġġ finanzjarju għall-kooperazzjoni bejn il-pulizija, l-iskambju u l-aċċess għall-informazzjoni, il-prevenzjoni tal-kriminalità u l-ġlieda kontra l-kriminalità transfruntiera u l-kriminalità serja u organizzata, inkluż it-terroriżmu, il-protezzjoni tan-nies u tal-infrastruttura kritika kontra incidenti marbuta mas-sigurtà u l-ġestjoni effettiva tar-riskji u l-kriżijiet relatati mas-sigurtà.

Konsegwentement, il-programmi speċifiċi ISEC u CIPS li jipprovdu appoġġ finanzjarju għal dan il-qasam ta' politika taht il-qafas pluriennali 2007-13 għandhom jithassru b'effett mill-1 ta' Jannar 2014, soġġett għar-regoli tranzitorji.

Fir-rigward tal-programm speċifiku ISEC, dan jithassar bir-Regolament li jistabbilixxi l-ISF-Police.

Fil-każ tal-programm speċifiku CIPS, ma kienx possibbli li jsir l-istess minhabba li t-thassir tiegħu jehtieg att legali separat minhabba r-regoli differenti ta' votazzjoni taht il-baži legali doppja tiegħu (KE/Euratom). Madankollu, id-dispożizzjoni finali dwar id-dhul fis-sehħ ta' din id-Deciżjoni hija abbozzata b'tali mod li t-thassir tal-programm speċifiku CIPS se jikkoinċidi mad-dhul fis-sehħ tar-Regolament li jistabbilixxi l-ISF-Police daqslikieku t-thassir tal-programm speċifiku CIPS kien iddikjarat fir-Regolament li jistabbilixxi l-ISF-Police nnifsu. Għalhekk it-thassir tal-programmi speċifiċi CIPS u ISEC se jiġi ttrattat eżatt bl-istess mod.

2. ELEMENTI LEGALI TAL-PROPOSTA

2.1. Kontenut tal-azzjoni proposta

Fid-dawl ta' dan ta' hawn fuq, il-Kummissjoni tipproponi li d-Deċiżjoni li tistabbilixxi l-programm speċifiku CIPS tigi mhassra b'effett mill-1 ta' Jannar 2014.

2.2. Bażi legali

Id-Deċiżjoni tal-Kunsill 2007/124/KE, Euratom giet adottata fuq il-bażi tal-Artikolu 308 tat-Trattat li jistabbilixxi l-Komunità Ewropea u l-Artikolu 203 tat-Trattat li jistabbilixxi l-Komunità Ewropea tal-Energija Atomika.

Il-bażi legali ta' din il-proposta biex tithassar id-Deċiżjoni tal-Kunsill imsemmija hawn fuq hija l-Artikolu 352 tat-Trattat dwar il-Funzjonament tal-Unjoni Ewropea u l-Artikolu 203 tat-Trattat li jistabbilixxi l-Komunità Ewropea tal-Energija Atomika.

3. IMPLIKAZZJONI BAĠITARJA

Din il-proposta ma għandha l-ebda implikazzjoni diretta għall-baġit tal-UE.

Proposta għal

DEĊIŻJONI TAL-KUNSILL

dwar it-thassir tad-Deċiżjoni tal-Kunsill 2007/124/KE, Euratom

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Europea, u b'mod partikolari l-Artikolu 352 tiegħu,

Wara li kkunsidra t-Trattat li jistabbilixxi l-Komunità Ewropea tal-Enerġija Atomika, u b'mod partikolari l-Artikolu 203 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidra l-kunsens tal-Parlament Ewropew¹,

Filwaqt li jaġixxi skont proċedura legiżlattiva speċjali,

Billi:

- (1) Id-Deċiżjoni tal-Kunsill 2007/124/KE Euratom, li tistabbilixxi għall-perjodu mill-2007 sal-2013, bħala parti mill-Programm Ġenerali dwar is-Sigurtà u s-Salvagwardja tal-Libertajiet, il-Programm Speċifiku "Prevenzjoni, Stat ta' Thejjija u Maniġġar tal-Konsegwenzi tat-Terroriżmu u riskji oħra relatati mas-Sigurtà" tkopri l-perjodu mill-1 ta' Jannar 2007 sal-31 ta' Diċembru 2013.
- (2) L-istrument għall-appoġġ finanzjarju għall-kooperazzjoni tal-pulizija, il-prevenzjoni u l-għieda kontra l-kriminalità u l-ġestjoni tal-kriżi bħala parti mill-Fond għas-Sigurtà Interna huwa stabbilit għall-perjodu mill-1 ta' Jannar 2014 sal-31 ta' Diċembru 2020².
- (3) Id-Deċiżjoni tal-Kunsill 2007/124/KE Euratom għalhekk għandha tithassar b'effett mill-1 ta' Jannar 2014.

ADOTTA DIN ID-DEĊIŻJONI:

Artikolu 1

Id-Deċiżjoni tal-Kunsill 2007/124/KE Euratom tithassar b'effett mill-1 ta' Jannar 2014.

Artikolu 2

1. Dan it-thassir ma jaffettwax il-kontinwazzjoni jew il-modifika, inkluż il-kanċellament totali jew parzjali tal-proġetti sal-għeluq tagħhom jew l-għajjnuna finanzjarja approvata mill-Kummissjoni fuq il-bażi tad-Deċiżjoni tal-Kunsill 2007/124/KE Euratom, jew kwalunkwe legiżlazzjoni oħra li tapplika għal dik l-għajjnuna fil-31 ta' Diċembru 2013.

¹ ĠU C , , p. .

² Proposta għal Regolament tal-Parlament Ewropew u tal-Kunsill li jistabbilixxi, bħala parti mill-Fond għas-Sigurtà Interna, l-istrument għal appoġġ finanzjarju għall-kooperazzjoni tal-pulizija, il-prevenzjoni u l-għieda kontra l-kriminalità u l-ġestjoni tar-riskji, COM(2011) 753.

2. Meta tadotta deċiżjonijiet dwar il-kofinanzjament taht l-istrument għall-appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni tal-kriżi bħala parti mill-Fond għas-Sigurtà Interna, il-Kummissjoni għandha tqis il-miżuri adottati fuq il-bażi tad-Deċiżjoni tal-Kunsill 2007/124/KE Euratom qabel [*id-data tal-pubblikazzjoni fil-Ġurnal Uffiċjali*] li jkollhom riperkussjonijiet finanzjarji matul il-perjodu kopert minn dak il-kofinanzjament.

3. Is-somom impenjati għall-konfinanzjament approvati mill-Kummissjoni bejn l-1 ta' Jannar 2011 u l-31 ta' Diċembru 2013 li għalihom id-dokumenti meħtieġa għall-gheluq tal-operazzjonijiet ma ntbagħtux lill-Kummissjoni sad-data ta' għeluq għas-sottomissjoni tar-rapport finali jiġu awtomatikament dizimpenjati mill-Kummissjoni sal-31 ta' Diċembru 2017, u dan iwassal għall-hlas lura tal-ammonti li ma kellhomx jithallsu.

L-ammonti relatati ma' operazzjonijiet li ġew sospizi minhabba proċedimenti legali jew appelli amministrattivi li għandhom effett ta' sospensjoni jiġu injorati fil-kalkolu tal-ammont li għandu jiġi awtomatikament dizimpenjat.

4. L-Istati Membri għandhom jissottomettu lill-Kummissjoni sat-30 ta' Ġunju 2015 rapport ta' evalwazzjoni dwar ir-riżultati u l-impatti tal-azzjonijiet kofinanzjati bid-Deċiżjoni tal-Kunsill 2007/124/KE Euratom għall-perjodu mill-2011 sal-2013.

5. Il-Kummissjoni għandha tissottometti lill-Parlament Ewropew u lill-Kunsill, sal-31 ta' Diċembru 2015, rapport dwar ir-riżultati miksuba u dwar l-aspetti kwantitattivi tal-implimentazzjoni tad-Deċiżjoni tal-Kunsill 2007/124/KE, Euratom għall-perjodu mill-2011 sal-2013.

Artikolu 3

1. Din id-Deċiżjoni għandha tidhol fis-seħh fl-istess jum meta jidhol fis-seħh ir-Regolament tal-Parlament Ewropew u tal-Kunsill li jistabbilixxi, bħala parti mill-Fond għas-Sigurtà Interna, l-istrument għall-appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità, u l-ġestjoni tal-kriżi (minn issa 'l quddiem imsejjah "ir-Regolament li jistabbilixxi l-ISF-Police").

2. Jekk ir-Regolament li jistabbilixxi l-ISF-Police jidhol fis-seħh qabel il-pubblikazzjoni ta' din id-Deċiżjoni f'*Il-Ġurnal Uffiċjali tal-Unjoni Ewropea*, din id-Deċiżjoni tidhol fis-seħh fil-jum wara dak tal-pubblikazzjoni tagħha.

Artikolu 4

Din id-Deċiżjoni hija indirizzata lill-Istati Membri f'konformità mat-Trattati.

Magħmul fi Brussell,

*Għall-Kunsill
Il-President*